

Ýewropaň iň owadan gyzlaryna

Category: Goşgular, Kitapcy

написано kitapcy | 24 январа, 2025

Ýewropaň iň owadan gyzlaryna ÝEWROPAŇ IŇ OWADAN GYZLARYNA



(Sähragül, Aknur, Gözel, Aýna, Maýa, Gülnar atly Ýewropaň iň owadan gyzlaryna)

Sary gawun eräp ýatyr bakjada,
Toý köýnegi çüýräp ýatyr bukjada,
Wagty bilen tutulmadyk toýlaryň
Nika ýüzükleri ýatyr tekjede.

Arzuwlar бүdredi nätanys dile,

Arzyly aýdymlar heňe gelenok.
Içeriňden başga bar zat keseki,
Maşgalaňdan özge ýeke hossar ýok.

Galdy oýun mülki deň-duşlar bilen,
Nädip beýle haram çykdy bijeler?!
Syýasat pohuna taýan ataňyz
Kelle döwüp, dik oturýar gijeler.

Halas edip namys-mertebäňizi,
Juwan ömrüňizi bagryna basyp,
Sizi ne gün bilen çykardy ýurtdan,
“Halk duşmany” adyn boýnundan asyp.

Size başpena hem janpena beren,
Ýewropada gyzýar şagalaňly ba:l.
Ýöne ertir size näme garaşýar,
Näme taýynlaýar geljekki ykbal?!

Serhet yzda galdy, geçip bolanok,
Ganat yzda galdy, uçup bolanok.
Ýat ildeş, ýat ilde neýlesin,
Mynasyp ýigit,
Göwün küýsäniňi seçip bolanok.

Bir beladan başyňyzy gutaryp,
Has agyr kynçylyk tapaýdykmyka?
Toýuňyzy ak sährada tutjakdyk,
Ýa kökümüz bilen gopaýdykmyka?

Nägile bolmaň siz ata-eneden,
Öňem öňüňizde müýnümüz ýetik.
Belki, soňun saýman gaýdanmyz üçin
Öňümüz garaňky, yzymyz petik.

Belki, bir gün öňümüzde yş görnüp,
Döneris mekana, tartyp nesibe.
Belki, garaşýandyr ähli toý birden
Azat Ýewropadan boşan ýesire.

Şiraly NURMYRADOW. Goşgular